

بِسْمِ اللّٰہِ الرَّحْمٰنِ الرَّحِیْمِ

ظہور حضرت امام مہدی علیہ السلام

مع

رفع حضرت عیسیٰ علیہ السلام اور قادریانی

تألیف

علامہ ذاکر محمد اشرف آصف جلاتی صاحب
(ایم اے مریمی، بی ائی ڈی مریمی - فاضل بقدادیو نوری شیعی عراق
فاضل جامد محمد نوری شوی عجمی شریف)

اویسی بک سٹال جامع مسجد رضاؑ مجتبی ایکس بلاک
پیپلز کالونی گوجرانوالہ

ناشر:

ظہور حضرت امام مهدی علیہ السلام

احادیث کے آئینے میں

حضرت امام مهدی علیہ السلام حضرت سید نارسول اللہ ﷺ کے خاندان گرامی سے تعلق رکھتے ہوں گے آپ کا ظہور قرب قیامت میں ہوگا۔ ظالم و جابر حکمرانوں کے بعد وہ خلافت راشدہ کو بحال کریں گے ان کا دار الحکومت بیت المقدس ہوگا۔ ان کے ظہور کے بارے میں متواتر احادیث موجود ہیں۔

ان کے ظہور، اوصاف، علامات، کردار اور دیگر امور کے بارے میں ذخیرہ احادیث میں بہت کچھ ذکر ہے۔ آئیے ان احادیث کی روشنی میں حضرت امام مهدی علیہ السلام کی شخصیت سے متعارف ہوں۔

حدیث نمبر ۱۔ حضرت ابو سعید حذری رضی اللہ تعالیٰ عنہ سے روایت ہے کہ رسول اللہ ﷺ نے فرمایا۔ ”**الْمَهْدِيُّ مِنِّي، أَجْلَى الْجَبَّاهَ، أَفْنَى الْأَنْفِ يَمْلَأُ الْأَرْضَ قِسْطًا وَعَدْلًا كَمَا مُلِئَتْ جَوْرًا وَظُلْمًا وَيَمْلِكُ سَبْعَ سِنِينَ**“
(مشکوٰۃ قدیمی کتب خانہ کراچی۔ ابو داؤد کتاب المحدث)

مهدی میری اولاد سے ہوں گے۔ نہایت کھلی پیشانی والے ہوں گے ان کی ناک او نجی باریک اور درمیان سے تھوڑی سے کبڑی ہوگی وہ زمین کو عدل و انصاف سے بھر دیں گے جیسے پہلے جو ظلم و تم سے بھری ہوئی ہوگی وہ سات سال تک حکومت کریں گے۔

حدیث نمبر ۲۔ حضرت ام سلمہ رضی اللہ تعالیٰ عنہا نے کہا۔

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْمَهْدِيُّ مِنْ عِتَرَتِي مِنْ وُلْدِ فَاطِمَةَ

(مشکوٰۃ قدیمی کتب خانہ کراچی: ابو داؤد کتاب الحمدی باب حدث اعمرو)
میں نے رسول اللہ صلی اللہ علیہ وسلم سے نا آپ فرمائے تھے مہدی میری آل سے
ہوں گے اور سیدہ فاطمہ رضی اللہ تعالیٰ عنہا کی اولاد سے ہوں گے۔

حدیث نمبر ۳۔ ترمذی کی روایت میں ہے حضرت ابو سعید حذری رضی اللہ تعالیٰ عنہ
نے کہا ہمیں ذرخا کہ رسول اللہ ﷺ کے بعد کوئی نئی چیز نہ پیدا ہو، ہم نے رسول اللہ ﷺ سے
سوال کیا تو آپ نے یہ ارشاد فرمایا۔

إِنَّ فِي أُمَّتِي الْمَهْدِيَّ يَخْرُجُ يَعِيشُ خَمْسًا أَوْ سَبْعًا أَوْ تِسْعًا۔ قُلْنَا وَمَاذَا كَ
قَالَ سِنِينَ قَالَ فَيَجِدُهُ الرَّجُلُ فَيَقُولُ يَا مَهْدِيَّ أَعْطِنِي أَعْطِنِي قَالَ فَيَحْشُى لِهِ
ثُوَبَهُ مَا اسْتَطَاعَ أَنْ يَحْمِلَهُ۔

(مشکوٰۃ قدیمی کتب خانہ کراچی۔ ترمذی ۵۶/۳ کتاب الفتن باب حدث محمد بن

(بشار)

میری امت میں مہدی ظاہر ہو گا پانچ یا سات یا نو جنے گا۔ ہم نے پوچھا کیا پانچ یا
سات یا نو تو آپ ﷺ نے فرمایا سال آپ ﷺ نے فرمایا حضرت مہدی کے پاس کوئی
آدمی آئے گا اور کہے گا اے مہدی مجھے دو مجھے دو تو آپ اس کے کپڑے میں کھلے ہاتھوں
سے اتنا ڈال دیں گے جتنا وہ اٹھا سکے گا۔ (ترمذی ابواب فتن باب ماجاء فی المهدی)
حدیث نمبر ۴۔ حضرت جابر رضی اللہ تعالیٰ عنہ سے روایت ہے رسول اللہ ﷺ نے
فرمایا۔ ”يَكُونُ خَلِيفَةً مِنْ خَلْفَائِكُمْ فِي آخرِ الزَّمَانِ يُحْثُو الْمَالَ وَلَا
يُعْدُهُ“، (مسلم ۲۲۳۵، کتاب الفتن، باب لاقوم الساعة)

تمہارے خلفاء میں سے آخری زمانہ میں ایک خلیفہ ہوں گے ڈھیروں مال دیں گے اور
گفتگی نہیں کریں گے۔

حدیث نمبر ۵۔ حضرت ابو ہریرہ رضی اللہ تعالیٰ عنہ سے روایت ہے رسول اللہ ﷺ نے
فرمایا۔

يَكُونُ فِي أُمَّتِي الْمَهْدِيِّ إِنْ قَصَرَ فَسَبْعُ وَالْأَفْشَمَانِ وَلَا فَتِسْعَ تَنْعِمَ أُمَّتِي
فِيهَا نِعْمَةٌ لَمْ يَنْعُمُوا مِثْلَهَا يُرِسِّلُ السَّمَاءُ عَلَيْهِمْ مِدْرَارًا وَلَا تَدْخِرُ الْأَرْضُ شَيْئًا
مِنَ النَّبَاتِ وَالْمَالِ يَوْمَئِذٍ كَدُوسٌ يَقُولُ يَا مَهْدِيًّا أَعْطِنِي فَيَقُولُ
مُحَمَّدٌ - (الحاوى ۲۰ / مكتبة نورية مجمع الزوادى / ۳۱۸)

میری امت میں مہدی ہوں گے اگر تھوڑا وقت رہے تو سات سال ورنہ آٹھ سال ورنہ نو
سال میری امت اس دوران اتنی خوشحال ہوگی کہ اتنی بھی خوشحال نہ ہوئی ہوگی آسمان ان ہر
موسلادھار، بارش کی طرح رزق بہائے گا، زمین نباتات میں سے کوئی چیز ذخیرہ کر کے نہیں
رکھے گی مال کا ذہیر لگا ہوگا۔ ایک آدمی کھڑا ہوگا اور کہے گا اے مہدی مجھے دے وہ کہیں گے
پکڑ۔

حدیث نمبر ۶:- حضرت ابوسعید خدری رضی اللہ تعالیٰ عنہ سے روایت ہے رسول اللہ
صلی اللہ علیہ وسلم نے فرمایا۔ ”يَخْرُجُ فِي أَخْرِ أُمَّتِي الْمَهْدِيِّ يَسْقِيَ اللَّهُ الْغَيْثَ وَ تَخْرُجُ
الْأَرْضُ نَبَاتَهَا وَ يُعْطِي الْمَالَ صِحَاحًا وَ تَكْثُرُ الْمَاشِيَةُ وَ تَعْظُمُ الْأَمَّةُ يَعِيشُ
سَبْعًا أَوْ ثَمَانِيًّا۔“ (مستدرک الحاکم: ۵۵۸/۳)

میری امت کے آخر میں مہدی ظاہر ہوں گے ان کو اللہ تعالیٰ بارش سے سیراب کرے گا
اور زمین اپنی نباتات نکال دے گی۔ سب کو برابر مال دیں گے جانور زیادہ ہوں گے اور امت
بڑی ہوگی وہ سات یا آٹھ سال رہیں گے۔

حدیث نمبر ۷:- حضرت عبد اللہ بن مسعود رضی اللہ تعالیٰ عنہ سے روایت ہے رسول اللہ
صلی اللہ علیہ وسلم نے فرمایا۔

يَلِي رَجُلٌ مِنْ أَهْلِ بَيْتِي مُوَاطِئٌ إِسْمُهُ إِسْمَتٌ - (ترمذی ۵۵/۲) کتاب الفتن
باب ماجاء في المهدی

میرے اہل بیت میں سے ایک آدمی والی بنیں گے ان کا نام میرے نام کے مطابق ہو

گا۔

حدیث نمبر ۸:- حضرت عبد اللہ بن مسعود رضی اللہ تعالیٰ عنہ سے روایت ہے۔ رسول اللہ
صلی اللہ علیہ وسلم کا فرمان ہے۔

”لَا تَذَهَّبُ الدُّنْيَا حَتَّى يَمْلِكَ الْعَرَبَ رَجُلٌ مِّنْ أَهْلِ بَيْتِيْ مُوَاطَعَى اسْمَهُ رَاسِمِيْ“

(مشکوٰۃ ۲۷۰۔ ترمذی ۵۵/۲ کتاب الفتن باب ما جاؤ فی المحمدی۔)

اس وقت تک دنیا نہیں ختم ہو گی یہاں تک میرے اہل بیت میں سے ایک آدمی عرب کا مالک بن جائے گا وہ میرا ہم نام ہو گا۔

اس حدیث شریف میں عرب کے ساتھ عجم بھی شامل ہیں یہ عرب کے تابع ہے اس کے لیے اس کا تذکرہ نہیں کہا گیا۔ جیسا کہ حضرت ام سلمہ رضی اللہ تعالیٰ عنہا سے مردی ایک حدیث میں پورے روئے زمین کا ذکر ہے۔

حضرت علی رضی اللہ تعالیٰ عنہ سے روایت ہے کہ رسول اللہ ﷺ نے اہل شام کے غرق ہو جانے کا تذکرہ کرتے ہوئے فرمایا۔

ثُمَّ يَبْعَثُ اللَّهُ عِنْدَ ذَلِكَ رَجُلًا مِّنْ عَتْرَةِ الرَّسُولِ عَلَيْهِ السَّلَامُ فِي اثْنَيْ عَشَرَ الْفَأْرِيزَاتِ إِنْ قَلَّوا أَوْ خَمْسَةَ عَشَرَ الْفَأْرِيزَاتِ كَثُرُوا أَمَارُهُمْ أَوْ عِلَامُهُمْ أَمْتَ امْتَ عَلَى ثَلَاثِ رَأِيَاتِ يَقَاتِلُهُمْ أَهْلُ سِعْرَاتِ لِيسَ مِنْ صَاحِبِ رَأِيَّةٍ إِلَّا وَهُوَ يَطْمَعُ بِالْمَلْكِ فَيَقْتَلُونَ وَيَهْزِمُونَ ثُمَّ يَظْهَرُ الْهَاشَمِيُّ فِيْرُدُ اللَّهُ إِلَى النَّاسِ فَتَهُمْ وَنِعْمَتُهُمْ فِيْكُونُونَ عَلَى ذَلِكَ حَتَّى يَخْرُجَ الدَّجَالُ۔

(العرف الوردي في اخبار المحمدی ۲/۶۲ مکتبہ نوریہ مدرسہ الحاکم ۳/۵۵۳)

پھر اللہ تعالیٰ اس وقت رسول اللہ صلی اللہ علیہ وسلم کی آل سے ایک آدمی باراں ہزار کے لشکر میں بھیجے گا اگر تھوڑے ہوئے یا پندرہ ہزار کے لشکر میں بھیجے گا اگر زیادہ ہوئے ان کی نشانی امت امت ہو گا ان کے پاس تین جھنڈے ہوں گے ان سے سات جھنڈوں والے جنگ کریں گے۔ ان سات جھنڈوں والوں میں سے ہر ایک ہی حکومت کا خواہاں ہو گا پس وہ جنگ کریں اور شکست کھا جائیں گے پھر وہ باشی ظاہر ہو گا اللہ تعالیٰ لوگوں کی طرف الفت اور نعمت واپس لوٹا دے گا وہ اسی حال پر ہوں گے یہاں تک کہ دجال نکل آئے گا۔

حدیث نمبر ۹:- حضرت جابر بن عبد اللہ رضی اللہ تعالیٰ عنہ سے روایت ہے رسول اللہ ﷺ نے فرمایا نَسْرِلِ عِيسَى ابْنُ مَرْيَمَ، فَيَقُولُ أَمِيرُهُمُ الْمَهْدِيُّ تَعَالَى صَلَّى اللَّهُ عَلَيْهِ وَسَلَّمَ

فَيَقُولُ لَا إِنَّ بَعْضَكُمْ عَلَىٰ بَعْضٍ أُمَرَاءُ تَكْرِمَةُ اللَّهِ لِهِذِهِ الْأُمَّةِ۔ (مشکوٰۃ ۳۸۰)
قدیمی کتب خانہ کراچی) حضرت عیسیٰ بن مریم علیہما السلام اتریں گے مسلمانوں کے امیر مهدی آپ سے کہیں گے آؤ ہمیں نماز پڑھاؤ وہ کہیں گے نہیں اس امت کی شرافت کے پیش نظر تم میں سے بعض بعض کے امام ہیں۔

حدیث نمبر ۱۰:- حضرت جابر بن عبد اللہ رضی اللہ تعالیٰ عنہ سے روایت ہے رسول اللہ ﷺ نے فرمایا لَا تَرَالْ طَائِفَةٌ مِّنْ أُمَّتِي تُقَاتِلُ عَلَى الْحَقِّ حَتَّىٰ يَنْزَلَ عِيسَىٰ عَلَيْهِ السَّلَامُ عِنْدَ طُلُوعِ الْفَجْرِ بِبَيْتِ الْمَقْدِسِ، يَنْزَلُ عَلَى الْمُهَدِّدِ فَيُقَالُ، تَقْدَمْ يَا نَبِيَّ اللَّهِ فَصَلِّ بِنَا فَيَقُولُ هَذِهِ الْأُمَّةُ امْرَاءُ بَعْضُهُمْ عَلَىٰ بَعْضٍ۔ (مشکوٰۃ ۳۸۰)
العرف الوردي ۲/۸۳ مکتبہ نوریہ)

میری امت میں سے ایک گروہ ہمیشہ حق پر جہاد کرتا رہے گا یہاں تک حضرت عیسیٰ علیہ السلام طلوع نجرا کے وقت بیت المقدس میں اتریں گے۔ آپ حضرت امام مهدی کے پاس اتریں گے آپ سے کہا جائے گا اے اللہ تعالیٰ کے نبی آگے بڑھو اور ہمیں جماعت کراؤ حضرت عیسیٰ علیہ السلام فرمائیں گے یہ امت بعض بعض کے لیے امام ہیں۔

حدیث نمبر ۱۱:- حضرت حذیفہ بن یمان رضی اللہ تعالیٰ عنہ سے روایت ہے۔ رسول اللہ صلی اللہ علیہ وسلم نے فرمایا لَتُقْتَلُنِي الْمُهَدِّدُ وَ قَدْ نَزَلَ عِيسَىٰ ابْنُ مَرْيَمَ كَانَ نَمَا يَقْطُرُ مِنْ شَعْرِهِ الْمَاءُ فَيَقُولُ الْمُهَدِّدُ تَقْدَمْ صَلِّ بِالنَّاسِ فَيَقُولُ عِيسَىٰ إِنَّمَا أَقِيمُتِ الصَّلَاةُ لَكَ فَيُصَلِّي خَلْفَ رَجُلٍ مِّنْ وُلْدِيْ۔ (الحاوی للغتاوی ۲/۸۱ مکتبہ نوریہ
رضویہ فیصل آباد)

حضرت مهدی توجہ کریں گے ادھر حضرت عیسیٰ بن مریم علیہما السلام اترے چکے ہوں گے یوں گے گا جیسے ان کے بالوں سے پانی کے قطرے ٹپک رہے ہیں۔ مهدی انہیں کہیں آگے بڑھو لوگوں کو جماعت کراؤ حضرت عیسیٰ علیہ السلام فرمائیں گے تکمیر آپ کے لیے پڑھی گئی ہے۔ پس وہ میری اولاد میں سے ایک شخص کے پیچھے نماز پڑھیں گے۔

حدیث نمبر ۱۲:- حضرت عبد اللہ بن مسعود رضی اللہ تعالیٰ عنہ سے روایت ہے رسول اللہ

صلی اللہ علیہ وسلم نے ارشاد فرمایا۔

لَوْلَمْ يَقُولَ مِنَ الدُّنْيَا إِلَيْهِ لَطَوَّلَ اللَّهُ ذَلِكَ الْيَوْمَ حَتَّىٰ يَعْثَرَ فِيهِ رَجُلٌ
مِنْ أَهْلِ بَيْتِيْ يُوَاطِئُ اسْمَهُ اسْمَهُ وَ اسْمُ أَبِيهِ اسْمُ أَبِيهِ يَمْلأُ الْأَرْضَ قِسْطًا وَ
عَدْلًا كَمَا مُلِئَتْ ظُلْمًا وَ جَوْرًا۔ (الحاوى الفتاوى ۵۸/۲)

اگر دنیا میں سے صرف ایک دن ہی باقی رہ جائے تو اللہ تعالیٰ اسے لمبا فرمائے گا یہاں تک کہ اس میں میری اہل بیت سے ایک آدمی کو بھیجے گا ان کا نام میرے نام پر ہو اور ان کے والد کا نام میرے والد کے نام پر ہو گا وہ زمین کو عدل و انصاف سے بھردیں گے جیسے پہلے ظلم و ستم سے بھری تھی۔

حدیث نمبر ۱۳۔ حضرت عبد اللہ بن عمر رضی اللہ تعالیٰ عنہ سے روایت ہے۔ رسول اللہ ﷺ نے ارشاد فرمایا۔

يَخْرُجُ الْمَهْدِيُّ وَ عَلَىٰ رَأْسِهِ عِمَامَةٌ فِيهَا مُنَادٍ يَنَادِي هُذَا الْمَهْدِيُّ خَلِيفَةُ
اللهِ فَاتَّبِعُوهُ: (العرف الوردي في اخبار المحمدی ۲۱/۲ مكتبة نور یہ فیصل آباد۔)

مہدی کا ظہور ہو گا ان کے سر پر عمامہ ہو گا اس میں ایک منادی اعلان کرے گا یہ مہدی ہیں اللہ تعالیٰ کے خلیفہ ہیں ان کی اتباع کرو۔

حدیث نمبر ۱۴۔ حضرت عبد اللہ بن عباس رضی اللہ تعالیٰ عنہ سے روایت ہے رسول اللہ ﷺ نے فرمایا۔

لَنْ تَهْلِكَ أُمَّةً أَنَّا فِي أَوْلِهَا وَ عِيسَىٰ بْنُ مُرِيمٍ فِي آخرِهَا وَ الْمَهْدِيُّ فِي
وَسْطِهَا۔

ہرگز وہ امت ہلاک نہیں ہو گی جس کے اول میں ہوں جس کے آخر میں۔ حضرت عیسیٰ علیہ السلام ہیں اور جس کے درمیان ہیں حضرت مہدی علیہ السلام ہیں۔

یہاں وسط سے مراد آخر سے قبل ہے۔ حقیقی وسط مراد نہیں ہے چنانچہ حضرت امام مہدی کے پہلے آئے ہوئے ہوں گے کہ حضرت عیسیٰ علیہ السلام تشریف لائیں گے اور وہ امام مہدی کے پیچھے نماز پڑھیں۔

چنانچہ ابن ماجہ کی ایک روایت جس کا مطلب ہے حضرت عیسیٰ علیہ السلام بھی امام مہدی

ہیں وہ متواتر احادیث کے خلاف ہیں اس کی کوئی حقیقت نہیں ہے جیسا کہ ابن حجر نے فتح الباری شرح بخاری ۲/۳۹۳ پر وضاحت کی ہے انھوں نے لکھا ہے ابو الحسن الخسروی الامیری نے مناقب شافعی میں لکھا ہے۔

تَوَاتَّرُ الْأَخْبَارِ بَأَنَّ الْمَهْدِيَ مِنْ هُذِهِ الْأُمَّةِ وَأَنَّ عِيسَى يُصَلَّى عَلَيْهِ الْحَمْدُ وَأَنَّ عِيسَى يُصَلِّى عَلَيْهِ الْحَلْفَةَ۔
اس بارے میں احادیث متواتر ہیں کہ حضرت مہدی اسی امت میں سے ہوں گے اور حضرت عیسیٰ علیہ السلام ان کے پیچھے نماز پڑھیں گے۔ حضرت امام مہدی کے بارے میں بیس سے زائد احادیث کے علاوہ بہت سے آثار صحابہ رضوان اللہ علیہم اجمعین ہیں۔ جنہیں مرفوع ہی کہا جاسکتا ہے کیونکہ اس بات کا اجتہاد سے تعلق نہیں ہے۔ صحابہ کرام رضی اللہ تعالیٰ عنہم کے وہ فرایں جو کسی دینی مسئلہ کے متعلق ہوں اور ان میں اجتہاد کا داخل نہ ہو تو ان کے بارے میں یہی جانب راجح کہ انھوں یہ ارشادات رسول اکرم ﷺ سے سنے ہوں گے اگرچہ انھوں نے اس بات کی وضاحت نہیں کی۔

شیعہ امامیہ کے نزدیک یہ بات طے شدہ ہے کہ محمد الحجۃ ہی امام مہدی ہوں گے۔ جوان کے خیال کے مطابق عراق کے شہر سامرا کی غار میں چھپ گئے تھے یہ ان کے خروج کا انتظار کرتے رہتے ہیں۔ بندہ نے بھی سامرا میں وہ مقام دیکھا ہے جو شیعہ نے بزعم خویش ان کے چھپنے کا بنار کھا ہے حضرت امام علی ہاوی کے روضہ شریف کے احاطہ کے کونے میں ہے۔ لیکن اس بات کا حقیقت کے ساتھ تعلق نہیں ہے۔

حضرت امام مہدی علیہ السلام سے متعلق مزید مطالعہ کے لیے کتب احادیث کا باب اخبار المحمدی پڑھنا چاہیے۔ اس کے علاوہ امام سیوطی کی کتاب العرف الوردي لاخبار المحمدی۔ شیخ عبدالفتاح کی التصریح بما تواتر في نزول المسیح شیخ غماری کی اقامة البرهان فی نزول عیسیٰ فی آخر الزمان۔ شیخ محمد بن جعفر کتابی کی نظم المتداشر من الحدیث المتواتر قاضی شوکانی کی التوضیح فی تواتر ما جافی للمحمدی المحدث والدجال واتح۔ حافظ ابو نعیم کی اربعین اور سعید حوی کی الاساس فی فقہ السنة کا مطالعہ کرنا چاہیے۔

رفع حضرت عیسیٰ علیہ السلام اور قادریانی

بِسْمِ اللّٰهِ الرَّحْمٰنِ الرَّحِيمِ
نَحْمَدُهُ وَنُصَلِّی عَلٰی رَسُولِهِ الْکَرِيمِ

حضرت عیسیٰ علیٰ نبینا و علیہ الصلوٰۃ والسلام کے رفع کی بحث دو قسم کی ہے۔ پہلی یہ بحث ہے کہ کیا حضرت عیسیٰ علیہ السلام کا وفات سے قبل رفع جسمانی ہوا یا حضرت عیسیٰ علیہ السلام کے رفع روحانی سے قبل آپ کا وصال ہو چکا تھا۔

دوسری بحث یہ ہے کہ آخر زمانے میں وہ نازل ہوں گے اور دجال کو قتل کریں گے یا نازل نہیں ہوں گے۔ جہاں تک پہلی بحث کا تعلق ہے تو یہ ایک فروعی مسئلہ ہے جس کا اقرار یا انکار نہ تو کفر ہے اور نہ ہی ضلال ہے۔ حیات و وفات کا یہ مسئلہ زمانہ قدیم سے مختلف فیہ چلا آرہا ہے۔ لیکن اس میں راجح اور غالب مسلک یہ ہے کہ حضرت عیسیٰ علیہ السلام فوت نہیں ہوئے اور انہیں زندہ آسمانوں پر اٹھایا گیا ہے اور قائمین رفع روحانی کی ہر دلیل کا پختہ جواب موجود ہے۔ چونکہ یہ مسئلہ فروعی ہے اور اس کا اقرار یا انکار کفر و ضلال نہیں ہے اور خود مسلمانوں کا ایک قسم کا اختلافی مسئلہ ہے۔ اس کی بحث ثانویٰ حیثیت رکھتی ہے۔ قادریانی اس بحث کو بطور آلہ استعمال کرتے ہیں اور ایک سازش کے تحت اصولی مسائل سے فروعی مسئلہ کی طرف لوگوں کو متوجہ کرتے ہیں۔ لہذا ایک گمراہ اور خارج از اسلام فرقہ کا جائزہ لیتے ہوئے اس فرقہ کے متعلق اصولی مسائل پر تحقیق کرنی چاہیے کہ جن کی وجہ سے ان کا کفر لازم آیا ہے نہ کہ وہ مسئلہ کہ جس کو مان لینا اور نہ ماننا ہر ایک کفر و ضلال نہیں ہے۔ ان کو ہی مقصود بنالیا جائے۔

رسالہ قصہ اسی میں رفع روح و جسدہ میں حضرت عیسیٰ علیہ السلام کی وفات پر دلائل دیئے گئے

ہیں (اگرچہ ان میں سے ہر دلیل کا قوی جواب ہے اور بعض دلائل تو کمزور اور غیر معقول ہیں)
چلو اگر ہم ایک لمحہ کیلئے فرض کر لیں کہ حضرت عیسیٰ علیہ السلام رفع سے قبل فوت ہو گئے تھے
بھی مرزا قادریانی کا مطلب حاصل نہیں ہو سکتا۔ اس لئے کہ اس کا مقصد تو یہ ہے کہ جب حضرت عیسیٰ علیہ السلام فوت ہو گئے تو دوبارہ ان کا نزول کیسا ہے اور وہ موعود نہیں ہو سکتے۔ اس طرح وہ اپنے موعود ہونے کا

راستہ، موارکرتا ہے۔ لیکن وفات عیسیٰ علیہ السلام مان لینے سے بھی حضرت عیسیٰ علیہ السلام کے نازل ہونے اور موعود ہونے پر کوئی اعتراض نہیں ہو سکتا۔ اس لئے کہ انبیاء علیہم السلام والصلوٰۃ کی موت محض ایک آن کیلئے ہوئی تاکہ کل نفس ذاتِ الموت کا تقاضا پورا ہو جائے۔ پھر وہ دیے ہی حیاتِ حقیقی دنیادی و جسمانی سے زندہ ہوتے ہیں۔ جیسے موت کی گھڑی آنے سے پہلے زندہ تھے۔ سید عالم صلی اللہ علیہ وسلم نے ارشاد فرمایا

”إِنَّ اللَّهَ حَرَمَ عَلَى الْأَرْضِ إِنْ تَأْكُلَ أَجْسَادَ الْأَنْبِيلَفَنِبِيُّ اللَّهِ حَشِّيْ يُؤْزُقُ“ -

(مشوّاة کتاب الصلوٰۃ باب الجمعة) (سنن ابن ماجہ، مشکوٰۃ)

بے شک اللہ تعالیٰ نے زمین پر انبیاء علیہم السلام کے اجساد کو کھانا حرام کر دیا ہے پس اللہ تعالیٰ کا نبی زندہ ہے اور رزق دیا ہے جاتا ہے۔

نیز فرمایا ”الْأَنْبِيَاءُ أَحْيَاءٌ فِي قُبُورِهِمْ يُصَلَّوْنَ“ (شرح الصدور)

انبیاء علیہم السلام زندہ ہیں اپنی قبروں میں نماز پڑھتے ہیں۔

لہذا وفات عیسیٰ علیہ السلام مان بھی لی جائے تو پھر بھی آپ صحیح موعود ہیں اس لئے کہ نبی زندہ واپس آسکتا ہے اور اگر کوئی حضرات انبیاء علیہم السلام کی وفات کو دوسربے لوگوں کی وفات کی طرح ہی مانے پھر بھی۔ حضرت عیسیٰ علیہ السلام کا دوبارہ تشریف لانا محال نہیں ہے۔ اس لئے کہ قرآن مجید میں جو فرمان خداوندی "حرام علی قریۃ اهلکنها انهم لا یرجعون" (پارہ ۱۷) کہ حرام ہے اس بستی پر جسے ہم نے ہلاک کیا کہ وہ نہیں لوٹیں گے یہ اس بستی کیلئے ہے کہ ان کا لوٹنا بعد ازاں موت حرام ہے۔ ان کے علاوہ بعض افراد کو موت کے بعد دنیا میں آنا خود قرآن مجید میں ثابت ہے۔ (سورۃ بقرہ آیت ۲۵۹) میں

حضرت عزیز علیہ السلام کے بارے میں ہے "فَامَاتَهُ اللَّهُ مائِةً عَامًا ثُمَّ بَعْثَهُ"۔ پس اللہ تعالیٰ نے عزیز علیہ السلام کو سو سال تک موت دی پھر آپ کو زندہ کر دیا۔ (سورۃ بقرہ آیت ۲۶۰) میں

حضرت ابراہیم علیہ السلام کے چاروں پرندوں کا ذکر ہے جنہیں آپ نے مکڑے مکڑے کر کے پہاڑوں پر پھینک دیا۔ وہ پھر زندہ ہو گئے "ثُمَّ اجْعَلْتُ عَلَيْكَ كُلَّ جَبَلٍ مِّنْهُنَّ جُزًّا ثُمَّ ادْعَهُنَّ يَا تِينَكَ سَعِيًّا"۔ (بقرہ آیت ۲۶۰) پھر ان پرندوں کا ایک ایک مکڑا ہر پہاڑ پر رکھ دے پھر ان کو بلا وہ تیرے پاس چلے آئیں گے پاؤں سے دوڑتے ہوئے۔ ایسے ہی قرآن مجید میں اور بھی کئی مثالیں ہیں

ثابت ہوا کہ غیر انبیاء علیہم السلام کا بھی بعد از موت رجوع محال نہیں ہے۔

لہذا عیسیٰ علیہ السلام کی موت اگر قبل از رفع مان لی جائے تو بھی مرزا قادیانی کیلئے مفید نہیں ہے بلکہ آپ ہی دوبارہ نازل ہو سکتے ہیں۔

چنانچہ مرزا قادیانی نے جو اپنی جھوٹی نبوت کے ثبوت کیلئے راستہ تلاش کیا اور رفع جسمانی اور روحانی کی بحث چھیڑی وہ بھی بندگی میں ختم ہو گئی۔ اس نے پہلے تو یہ ثابت کرنے کی کوشش کی کہ حضرت عیسیٰ علیہ السلام چونکہ فوت ہو چکے ہیں لہذا اپھر واپس نہیں آسکتے۔ جب وہ نہیں آسکتے تو نزول سے مراد مثالی مسح کا نزول ہے اور وہ میں غلام احمد ہوں۔

پہلی بات یہ کہ حضرت عیسیٰ علیہ السلام فوت ہو گئے ہیں اگرچہ حق یہ ہے کہ فوت نہیں ہوئے فوت مان لینے سے بھی مرزا کا مقصد پورا نہیں ہوتا جیسا کہ اوپر مذکور ہوا اور اس کا دوسرا قدام کہ مسح سے مراد مثالی مسح ہے تو یہ نصوص میں تحریف ہے۔ جس کا قول امت کے کسی محدث و مفسر نے بھی نہیں کیا اور اگر نزول سے مراد مثالی مسح کا نزول ہوتا تب بھی مرزا جیسا کذاب اور مرتد مسح کا مثالی کیسے بن سکتا ہے۔

یہ پہلی بحث تھی جس کا میں نے تمہید میں ذکر کیا۔ دوسری بحث اس مسئلہ میں نزول حضرت عیسیٰ علیہ نبینا و علیہ الصلوٰۃ والسلام کے بارے میں ہے اور یہ عقیدہ امت کا اجماعی ہے۔ یہ پہلی بحث رفع جسمانی کی طرح فروعی مسئلہ نہیں ہے اور نزول مسح علیہ السلام کا عقیدہ احادیث متواتر سے ثابت ہے۔ یارو حانی کی طرح فروعی مسئلہ نہیں ہے اور نزول مسح علیہ السلام کا عقیدہ احادیث متواتر سے ثابت ہے۔ کتب احادیث صحاح ستہ وغیرہ میں نزول عیسیٰ علیہ السلام کے بارے میں مستقل ابواب ذکر کئے گئے ہیں اور یہ متواتر سے ثابت ہے۔

خلاصہ یہ ہے کہ رسالہ مذکورہ میں رفع روحانی کے جو دلائل ذکر کئے گئے ہیں یہ مسئلہ ایک فروعی مسئلہ ہے۔ اس لئے ان دلائل کے تفصیلی جواب سے پہلے میں نے اس مسئلہ کی نوعیت بیان کی ہے۔ مرزا قادیانی رفع روحانی یا جسمانی کا مسئلہ ذہال کے طور پر استعمال کرتے ہیں اور اپنے کفریات کی پرده پوشی کرتے ہیں۔ ایک فروعی مسئلہ آگے لاتے ہیں اور اصولی مسئلہ کو پیچھے ہٹاتے ہیں۔

مسلمانوں کا جو مرزا سیوں کیسا تھا اصولی اختلاف ہے۔ وہ مرزا قادیانی کا ضروریات دین سے انکار ہے۔ عبارات ملاحظہ ہوں جن میں مرزا نے پچھے مسح حضرت عیسیٰ علیہ السلام پر بہتان اور الزم امتراثی کی

عبارت نمبرا: یہود عیسیٰ علیہ السلام کے بارے میں ایسے قوی اعتراض رکھتے ہیں کہ ہم بھی جواب میں حیران ہیں بغیر اس کے کہیے کہہ دیں ضرور عیسیٰ نبی ہے کیونکہ قرآن نے اس کو نبی قرار دیا ہے اور کوئی دلیل اس کی نبوت پر قائم نہیں ہو سکتی۔ بلکہ ابطال نبوت پر کئی دلائل قائم ہیں۔ (اعجاز احمدی ص ۱۳)

(۲) کبھی آپ (حضرت عیسیٰ علیہ السلام) کو شیطانی الہام بھی ہوئے تھے۔ (اعجاز احمدی ص ۲۲)

(۳) ہم صح کو بے شک راست بازآدمی جانتے ہیں کہ اپنے زمانہ کے اکثر لوگوں سے اچھا تھا۔ واللہ اعلم مگر وہ حقیقی منجی نہ تھا۔ (دافع البلاء ص ۳)

(۴) آپ کا کنجھریوں سے میلان اور صحبت بھی شاید اس وجہ سے ہو کہ جدی مناسبت درمیان ہے۔ (یعنی عیسیٰ بھی ایسوں کی اولاد ہے) ورنہ کوئی پرہیز گار انسان ایک جوان کنجھری کو یہ موقع نہیں دنے سکتا کہ وہ اس کے سر پر اپنا ناپاک ہاتھ لگادے اور زنا کاری کا پلید عطر اس کے سر پر ملے اور اپنے بالوں کو اس کے پیروں پر ملے سمجھنے والے سمجھ لیں کہ ایسا انسان کس چلن کا آدمی ہو سکتا ہے۔ (رسالہ ضمیمہ انجام آئتم ص ۷)

(۵) آپ کا خاندان بھی نہایت پاک و مطہر ہے تین دادیاں اور نانیاں آپ کی زنا کار اور کبی تھیں جن کے خون سے آپ کا وجود ہوا۔ (ضمیمہ انجام آئتم ص ۷)

(۶) یسوع مسیح کے چار بھائی اور دو بہنیں تھیں یہ سب یسوع مسیح کے حقیقی بھائی اور حقیقی بہنیں تھیں یعنی یوسف اور مریم کی اولاد تھے۔ (نوٹ کشی ساختہ ص ۱۶)

نقل کفر کفر نہ باشد نعواز باللہ من ذلک

حضرت عیسیٰ بن مریم علیہ نبینا و علیہ اصلوٰۃ والسلام پر ایسے الزام اور ان باتوں کی تکذیب جن کی حقانیت قرآن مجید کی آیات سے ثابت ہے یہ جھوٹے قادیانی کے کارنا مے بندہ نے بغیر تبصرہ چند عبارات مرزا کی کتابوں سے باحوالہ نقل کی ہیں اور ایسے خرافات سے اس کی کتابیں بھری پڑی ہیں۔ جو مرزا کے کفر پر مہربشت کرتی ہیں۔ اپنے ان کفریات پر پردہ ڈالنے کیلئے مرزا فتح روحاںی جسمانی کی بحث کا رخ کرتا ہے جس مسئلہ کی اصولی مسائل کے مقابلہ میں کوئی اہمیت نہیں ہے۔ اس کا یہ مطلب ہرگز نہیں کہ رفع جسمانی ثابت نہیں بلکہ قوی دلائل سے ثابت ہے۔ غرض یہ ہے کہ قادیانی پہلے کفر کے اندر میروں سے تو نکلیں پھر یہ فروعی بھیشیں چھیڑیں۔

والسلام!